
Brahmadidevaih Kritam Shri Krishna Stotram

బ్రహ్మదిదేవైః కృతం శ్రీకృష్ణస్తోత్రమ్

Document Information



Text title : BrahmAdidevaihKRitaMshrIkRRiShNastotram

File name : brahmAdidevaihKRitaMshrIkRRiShNastotram.itx

Category : vishhnu, vishnu, krishna, bhAgavatapurANa, stotra

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 11/6/7-19||

Latest update : October 1, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2025

sanskritdocuments.org



బ్రహ్మదిదేవైః కృతం శ్రీకృష్ణస్తోత్రమ్



దేవా ఊచుః ।

నతాః స్మ తే నాథ పదారవిన్దం

బుద్ధీన్ద్రియప్రాణమనోవచోభిః ।

యచ్చిన్ద్యతేఽన్తర్హృది భావయుక్తై-

ర్ముముక్షుభిః కర్మమయోరుపాశాత్ ॥ ౭ ॥

త్వం మాయయా త్రిగుణయాఽఽత్మని దుర్విభావ్యం

వ్యక్తం సృజస్యవసి లుమ్పసి తద్గుణస్థః ।

నైతైర్భవానజిత కర్మభిరజ్యతే వై

యత్స్వి సుఖేఽవ్యవహితేఽభిరతోఽనవద్యః ॥ ౮ ॥

శుద్ధిర్పుణాం న తు తథేడ్య దురాశయానాం

విద్యాశ్రుతాధ్యయనదానతపఃక్రియాభిః ।

సత్త్వాత్మనామృషభ తే యశసి ప్రవృద్ధ-

సచ్ఛృద్ధయా శ్రవణసమ్భృతయా యథా స్యాత్ ॥ ౯ ॥

స్యాన్నస్తవాఙ్జీరశుభాశయధూమకేతుః

క్షేమాయ యో మునిభిరార్ద్రహృదోహ్యమానః ।

యః సాత్వతైః సమవిభూతయ ఆత్మవద్భి-

రూప్యహేఽర్చితః సవనశః స్వరతిక్రమాయ ॥ ౧౦ ॥

యచ్చిన్ద్యతే ప్రయతపాణిభిరధ్వరాగ్నౌ

త్రయాన్ నిరుక్తవిధినేత హవిర్గృహీత్వా ।

అధ్యాత్మయోగ ఉత యోగిభిరాత్మమాయాం

జిజ్ఞాసుభిః పరమభాగవతైః పరీష్టః ॥ ౧౧ ॥

పర్యుష్టయా తవ విభో వనమాలయేయం

సంస్పర్ధినీ భగవతీ ప్రతిపత్నివచ్ఛిః ।

యః సుప్రణీతమముయార్హణమాదదన్నో

భూయాత్సదాఙ్ఘ్రిరశుభాశయధూమకేతుః ॥ ౧౨ ॥

కేతుస్త్రివిక్రమయుతస్త్రిపతత్పతాకో
యస్తే భయాభయకరోఽసురదేవచమ్వోః ।
స్వర్గాయ సాధుషు ఖలేష్వితరాయ భూమన్
పాదః పునాతు భగవన్ భజతామఘం నః ॥ ౧౩ ॥

నస్యోతగావ ఇవ యస్య వశే భవన్తి
బ్రహ్మోదయస్తనుభృతో మిథురర్ద్యమానాః ।
కాలస్య తే ప్రకృతిపూరుషయోః పరస్య
శం నస్తనోతు చరణః పురుషోత్తమస్య ॥ ౧౪ ॥

అస్యాసి హేతురుదయస్థితిసంయమానా-
మవ్యక్తజీవమహతామపి కాలమాహుః ।
సోఽయం త్రిణాభిరఖిలాపచయే ప్రవృత్తః
కాలో గభీరరయ ఉత్తమపూరుషస్త్వమ్ ॥ ౧౫ ॥

త్వత్తః పుమాన్ సమధిగమ్య యయా స్వవీర్యం
ధత్తే మహాన్తమివ గర్భమమోఘవీర్యః ।
సోఽయం తయానుగత ఆత్మన ఆణ్డకోశం
హైమం ససర్జ బహిరావరణైరుపేతమ్ ॥ ౧౬ ॥

తత్తస్థుషశ్చ జగతశ్చ భవానధీశో
యన్మాయయోత్థగుణవిక్రీయయోపనీతాన్ ।
అర్థాఙ్ఘుషన్నపి హృషీకపతే న లిప్తో
యేఽన్యే స్వతః పరిహృతాదపి బిభ్యతి స్మ ॥ ౧౭ ॥

స్మాయావలోకలవదర్శితభావహారి-
భ్రూమణ్డలప్రహితసౌరతమన్తశ్శౌణ్డైః ।
పత్స్యస్త్వ షోడశసహస్రమనఙ్గబాణై-
ర్యన్యేన్ద్రియం విమథితుం కరణైర్న విభ్యః ॥ ౧౮ ॥

విభ్యస్తవమృతకథోదవహస్త్రిలోకాః
పాదావనేజసరితః శమలాని హస్తమ్ ।
ఆనుశ్రవం శ్రుతిభిరఙ్ఘ్రిజమఙ్గసఙ్ఘై-
స్త్రిధ్వయం శుచిషదస్త ఉపస్పృశన్తి ॥ ౧౯ ॥

ఇతి శ్రీమదాభిగవతమహాపురాణే ఏకాదశస్కంధే షష్ఠాధ్యాయాంతర్గతం
బ్రహ్మదీదేవైః కృతం శ్రీకృష్ణస్తోత్రం సమాప్తమ్ ।

భాగవతపురాణ । అధ్యాయ ౧౧/౬/౭-౧౯ ॥

bhAgavatapurANa . adhyAya 11/6/7-19..

Proofread by PSA Easwaran

——
Brahmadidevaih Kritam Shri Krishna Stotram
pdf was typeset on October 3, 2025

——
Please send corrections to sanskrit@cheerful.com

